

II. ආර්ථික හා මූල්‍ය උපනතින්-1971

(අ) ජාතික නිෂ්පාදිතය හා වියදම

1. හැඳින්වීම

දළ ජාතික නිෂ්පාදිතය

ස්ථාවර (1959) සාධක පිරිවැය මිල අනුව වූ දළ ජාතික නිෂ්පාදිතය අනුව මණින කල, 1970 දී සියයට 4.1 කින් වැඩිවූ ලංකාවේ ආර්ථික සංවර්ධනය 1971 දී වැඩිවූයේ සියයට 0.9 කිනි. මේ අනුව, 1970 හා 1971 යන දෙවසරෙහිදී සාමාන්‍ය වර්ධන වේගය සියයට 2.5 ක් විය. කෙසේ වුවද, 1962-1971 කාලසීමාව තුළදී සියයට 4.4 ක සාමාන්‍ය වර්ධන වේගයක් තිබුණු අතර එය 1961 සිට 1970 දක්වා වූ කාලයේ සාමාන්‍ය වර්ධන වේගය වන සියයට 4.7 මට්ටමට වඩා අඩු වූයේ ඉතා සුළු වශයෙනි.

1970 දී සියයට 2.1 ක් වූ ජනගහණ (වැදි වස් ඇස්තමේන්තුව) වර්ධන වේගය හා සසඳන විට, 1971 දී ජනගහනය සියයට 2.0 කින් වැඩි වූ බව තාවකාලික වශයෙන් ඇස්තමේන්තු කර ඇත. මෙහි ප්‍රතිඵලයක් වශයෙන්, ඒකපුද්ගල මූර්ත නිෂ්පාදිතය සියයට 1.1 කින් පහළ වැටිණි. 1970 හා 1971 වර්ෂයන් සඳහා ඒකපුද්ගල මූර්ත නිෂ්පාදිතයෙහි සාමාන්‍ය වර්ධන වේගය සියයට 0.4 ක් විය.

II (අ) 1 සංඛ්‍යා සටහන

ස්ථාවර (1959) සාධක පිරිවැය මිල අනුව දළ ජාතික නිෂ්පාදිතයෙහි
ආංශික සැකැස්ම

ආංශ	1959		1970		1971	
	ප්‍රමාණය රුපියල් දශ ලක්ෂ	සියයට ගණන	ප්‍රමාණය රුපියල් දශ ලක්ෂ	සියයට ගණන	ප්‍රමාණය රුපියල් දශ ලක්ෂ	සියයට ගණන
1. කෘෂිකර්මය, දව ඇ වන ළව්‍ය, දඩයම හා ධීවර කර්මාන්තය	2,302	39.1	3,395	35.0	3,375	34.5
2. පතල් හා ගල් කැනීම	31	0.5	65	0.7	67	0.7
3. නිමැවුම් කර්මාන්තය	682	11.6	1,335	13.8	1,379	14.1
4. තැනීම් කටයුතු	283	4.8	598	6.2	550	5.6
5. විදුලිය, ගෑස්, ජලය සහ සන්නිවේදන සේවා	10	0.2	21	0.2	29	0.3
6. ප්‍රවාහනය, ගබඩා කිරීම සහ පණිවුඩ හුවමාරුව	541	9.2	913	9.4	920	9.4
7. තොග සහ සිල්ලර වෙළෙඳාම	801	13.6	1,391	14.3	1,316	13.5
8. බැංකු ක්‍රමය, රක්ෂණ සහ නිශ්චල දේපල	51	0.9	118	1.2	129	1.3
9. නිවාස අයිතිය	201	3.4	302	3.1	307	3.1
10. රාජ්‍ය පරිපාලනය සහ ආරක්ෂාව	301	5.1	459	4.7	488	5.0
11. සේවා	728	12.3	1,184	12.2	1,297	13.3
12. දළ දේශීය නිෂ්පාදිතය	5,930	—	9,781	—	9,856	—
13. විදේශීය ශුද්ධ සාධක ආදායම	37	0.6	85	0.8	76	0.8
14. දළ ජාතික නිෂ්පාදිතය	5,893	100.0	9,695	100.0	9,779	100.0

මූලය: ශ්‍රී ලංකා මහ බැංකුව

1971 වර්ෂයේ නියම ආර්ථික වර්ධනය සකස් වූ ආකාරය විශ්ලේෂණය කරන කල, සේවා ආංශවල සහ විදුලිබල හා නිමැවුම් කර්මාන්ත ආංශයන්හි නිපැයුම වැඩි වී ඇති බවත්, කෘෂිකර්මය, තැනීම් සහ තොග හා සිල්ලර වෙළෙඳාම යන ආංශයන්හි නිපැයුම අඩු වී ඇති බවත් පෙනී යනු ඇත. විදුලි බල සේවා, නිමැවුම් කර්මාන්ත, පතල් හා ගල් කැනීම යන ආංශයන්හි නිපැයුම සියයට 34.3 කින්, සියයට 9.6 කින්, සියයට 3.3 කින් හා සියයට 2.1 කින් වැඩි වූ අතර කෘෂිකර්මය, තැනීම් කටයුතු හා වෙළෙඳාම යන ආංශයන්හි නිපැයුම පිළිවෙලින්

සියයට 0.6 කින්, සියයට 8.1 කින් හා සියයට 5.4 කින් පහත වැටිණි. ඇත්ත වශයෙන්ම, මූර්ත දළ ජාතික නිෂ්පාදිතයෙහි වර්ධනය සුළු වීමට ප්‍රධාන වශයෙන් හේතු වූයේ, 1971 වර්ෂයේ දළ ජාතික නිෂ්පාදිතයෙන් සියයට 35 කට පමණ දැක වූ කෘෂිකර්මය, දැව ඇ වන ද්‍රව්‍ය, ධීවර හා දඩයම් අංශයෙහි ආර්ථික ක්‍රියාවලිය පහත් මට්ටමක පැවතීමය.

ආනයන මිල මට්ටම ඉහළ නැඟීම නිසා වෙළෙඳ අනුපාතය තවදුරටත් පිරිහීමට පත්වූයෙන් අපනයන වල ක්‍රය ශක්තිය හීන විය. මෙකී අවාසි සහගත වෙනස්වීම නිසා ආනයන මිල ගණන් වල වැඩිවීම්ද සැලකිල්ලට භාජනය කරන මූර්ත ජාතික ආදායමෙහි වර්ධන වේගය වැඩි වූයේ මූර්ත නිෂ්පාදිතයෙහි වර්ධන වේගයට වඩා අඩු වේගයකිනි. මූර්ත ජාතික ආදායම සියයට 0.5 කින් වැඩි වූ අතර, මූර්ත නිෂ්පාදිතය සියයට 0.9 කින් වැඩි විය. 1970 දී මූර්ත ජාතික ආදායම සියයට 3.3 කින් වැඩි විය.

1971 දී, පවත්නා සාධක පිරිවැය මිල අනුව දළ ජාතික නිෂ්පාදිතය සියයට 1.8 කින් වැඩි විය. 1970 දී මෙය වැඩි වූයේ සියයට 8.1 කිනි. පවත්නා මිල අනුව දළ ජාතික නිෂ්පාදිතය, ඒකපුද්ගල වශයෙන් සියයට 0.2 කින් පහළ වැටිණි.

සම්පත් හා උපයෝගීතාවය

දේශීය නිෂ්පාදනයෙන් හා ආනයන වලින් සමන්විත වන, ආර්ථිකයෙහි මුළු සම්පත් ප්‍රමාණය 1971 දී රුපියල් දශලක්ෂ 14,828 ක් විය. මෙය 1970 දී තිබුණු ප්‍රමාණයට වඩා සියයට 1.7 කින් අඩු ප්‍රමාණයකි. 1970 දී සියයට 11.5 කින් අඩු වූ ආනයන, 1971 දී සියයට 7.2 කින් තවදුරටත් අඩුවූ අතර, දේශීය නිෂ්පාදනය සියයට 0.5 කින් අඩු විය. මෙය සිදුවූයේ, පරිභෝජනයෙහි සියයට 0.4 ක සුළු වැඩි වීමක සහ ප්‍රාග්ධන සම්පාදනයෙහි හා අපනයනවල පිළිවෙලින් සියයට 11.2 ක හා සියයට 0.8 ක අඩුවීමට අනුරූපයෙන් ක්‍රියාකාරීත්වයේ ප්‍රතිඵලය වශයෙනි.

II (අ) 2 වන සංඛ්‍යා සටහන

මුළු සම්පත් ප්‍රමාණය හා ඒවා උපයෝගී කර ගත් ආකාරය

ශීර්ෂ	1969	1970	1971	ගනවූ වර්ෂය හා සසඳන විට වෙනසෙහි ප්‍රතිශතකය	
	ප්‍රමාණය (රුපියල් දශලක්ෂ)			1970	1971
අ. සම්පත්					
දළ දේශීය නිෂ්පාදිතය	11,409	12,529	12,463	+ 9.8	- 0.5
භාණ්ඩ හා සාධක නොවන සේවා ආනයන	2,879	2,549	2,365	- 11.5	- 7.2
ආ. උපයෝජනය					
එකතුව	14,288	15,078	14,828	+ 5.5	- 1.7
පරිභෝජනය					
දළ දේශීය ප්‍රාග්ධන සම්පාදනය	9,884	10,377	10,421	+ 5.0	+ 0.4
භාණ්ඩ හා සාධක නොවන සේවා අපනයන	2,253	2,463	2,186	+ 9.3	- 11.2
එකතුව	12,137	12,840	12,607	+ 7.2	- 1.7
එකතුව	14,288	15,078	14,828	+ 5.5	- 1.7

මූලාශ්‍රය: ශ්‍රී ලංකා මහ බැංකුව

මුළු සම්පත්වල දළ දේශීය නිෂ්පාදිත කොටස 1971 දී සියයට 83.1 සිට සියයට 84.1 දක්වා වැඩි වූ අතර, ආනයන කොටස සියයට 16.9 සිට සියයට 15.9 දක්වා අඩු විය.

පරිභෝජනයෙන් හා ප්‍රාග්ධන සම්පාදනයෙන් සමන්විත වන මුළු ඉල්ලුම, ඉකුත් වර්ෂ වලදී මෙන්, 1971 දීද දේශීය නිෂ්පාදනයෙන් ලබාගත හැකිවූ සම්පත්වලට වඩා වැඩි විය. එසේ වුවද, දළ දේශීය නිෂ්පාදිතයට වඩා 1970 දී සියයට 3.7 කින් හා 1969 දී සියයට 7.4 කින් වැඩි වූ දළ දේශීය ව්‍යාදම, 1971 වර්ෂයේදී වැඩි වූයේ සියයට 2.3 කසුළු ප්‍රමාණයකිනි. මෙමගින් ඇතිවූ හිඟය බොහෝදුරට විදේශීය ණයවලින් පියවා ගනු ලැබිණි.

2. නිෂ්පාදන උපනතින්

කෘෂිකර්මය

තේ

1970 වර්ෂයාවසානය වන විට තේ වගාව යටතේ පැවති බිම් ප්‍රමාණය අක්කර 597,499 ක් වූ අතර 1971 අවසානයේදී එය අක්කර 597,171 ක් විය. 1969 වර්ෂයේ රාත්තල් දශලක්ෂ 484 මට්ටමේ සිට 1970 දී රාත්තල් දශලක්ෂ 468 දක්වා පහළ වැටුණු තේ නිෂ්පාදනය 1971 දී රාත්තල් දශලක්ෂ 480 දක්වා වැඩි විය. එහෙත් මෙම ප්‍රමාණය, ඉහළම මට්ටම වන 1965 වර්ෂයේ නිෂ්පාදනය වූ රාත්තල් දශලක්ෂ 503 ට වඩා තවමත් අඩුවෙන් පවතී. 1970 දීට වඩා රාත්තල් දශලක්ෂ 12 කින් හෙවත් සියයට 2.6 කින් වූ නිෂ්පාදනයෙහි වැඩිවීම උස් හා මැදි බිම් වගාවන් අතර බෙදී ගියේය. පහත් බිම් වගාවෙහි තේ නිෂ්පාදනය 1971 දී රාත්තල් දශලක්ෂ 4 කින් පහළ වැටිණි. 1971 දී තේ නිෂ්පාදනය වැඩිවීමට ප්‍රධාන හේතුව වූයේ අළුත වගා කළ බිම්, දළ නෙලන තත්ත්වයට පත්ව තිබීමය.

1970 වර්ෂයේදී අක්කර 6,857 ක් නැවත වගා කැරුණ අතර 1971 දී අක්කර 6,640 ක් නැවත වගා කරනු ලැබ ඇත. 1971 අවසානය වන විට නැවත වගා කොට තුඩුණු මුළු බිම් ප්‍රමාණය අක්කර 46,925 ක් විය. මෙය 1970 අවසානය වන විට වගාකොට තුඩුණු බිම් ප්‍රමාණයට වඩා සියයට 16.5 ක වැඩිවීමකි. නැවත වගා කිරීමේ හා නතාසිටුවීමේ ආධාර ක්‍රමයන් 1971 දීද දිගින් දිගටම ක්‍රියාත්මක විය. නැවත වගා කිරීමේ ආධාර ක්‍රමය යටතේ 1971 දී ගෙවන ලද මුළු ආධාර ප්‍රමාණය රුපියල් දශලක්ෂ 21.8 ක් විය. කලින් වර්ෂයේදී එම ක්‍රමය යටතේ ගෙවන ලද ප්‍රමාණය රුපියල් දශලක්ෂ 23.8 ක් විය.

1966 දී ආරම්භ කරන ලද කම්හල් නවීකරණ ක්‍රමය යටතේ රජය, කම්හල්වල සවි කැරෙන අනුමත කළ යන්ත්‍ර සූත්‍ර සඳහා වන වියදමෙන් තුනෙන් එකක ආධාරයක් දෙයි. තාවකාලික ඇස්තමේන්තු අනුව, 1971 දී නියත වශයෙන් දෙන ලද මුළු ආධාර ප්‍රමාණය රුපියල් දශලක්ෂ 14.0 ක් විය. 1970 දී දෙන ලද ප්‍රමාණය රුපියල් දශලක්ෂ 7.7 ක් විය.

රබර්

රබර් වගාකොට තුඩුණු මුළු බිම් ප්‍රමාණය, 1970 දී අක්කර 568,900 ක් වූ අතර 1971 දී අක්කර 567,994 දක්වා සුළු වශයෙන් අඩු විය. 1971 වර්ෂයාවසානය වන විට නැවත වගාකොට තුඩුණු මුළු බිම් ප්‍රමාණය අක්කර 294,816 ක් වූ අතර එයින් අක්කර 8,476 ක් 1971 වසරේදී වගා කරනු ලැබිණ.

1971 රබර් නිෂ්පාදනය රාත්තල් දශලක්ෂ 312 ක් වී යැයි ඇස්තමේන්තු කර ඇත. මෙය ඉකුත් වර්ෂයට වඩා සියයට 11.1 ක අඩුවීමක් වන අතර, 1967 වර්ෂයෙන් පසුව වූ අඩුම නිෂ්පාදන මට්ටම වෙයි. නිෂ්පාදනය මෙසේ අඩුවීමට ප්‍රධාන වශයෙන් හේතු වූයේ අක්කර යකින් සාමාන්‍යයෙන් ලැබෙන කිරි ප්‍රමාණය අඩුවීමය. 1970 දී රාත්තල් 707 ක් වූ සාමාන්‍ය කිරි ප්‍රමාණය 1971 දී රාත්තල් 657 දක්වා පහත වැටී ඇත. මෙයට අමතරව, රබර් වගාකොට තුඩුණු බිම් ප්‍රමාණය වන අක්කර 567,994 න් කිරි කැපිය හැකි වූයේ සියයට 83.5 ක බිම් ප්‍රමාණයක වගාවකින් පමණි. එයින් සියයට 4.4 ක පහත වැටීමක් දක්වෙයි. මිල ගණන්, විශේෂයෙන්ම සුළු නිෂ්පාදකයාට අවාසිදායක විය. කොළඹ වෙළෙඳපොළෙහි ආර්. ඇස්. ඇස්. නොමිමර එතේ රාත්තලක සාමාන්‍ය මිල ශත 12 කින් පහත වැටිණි. මෙයින් සියයට 23.0 ක හෙවත් 1970 දී ශත 91 ක් වූ මට්ටමේ සිට 1971 දී ශත 79 දක්වා අඩුවීමක් පිළිබිඹු විය.

1971 දී රබර් නැවත වගා කිරීමේ ආධාර ක්‍රමය යටතේ දෙන ලද ආධාර ප්‍රමාණය රුපියල් දශලක්ෂ 16.7 ක් විය. 1970 දී දෙන ලද ප්‍රමාණය රුපියල් දශලක්ෂ 17.9 ක් විය.

පොල්

1970 දී ගෙඩි දශලක්ෂ 2,447 ක් වූ පොල් නිෂ්පාදනය, 1971 දී ගෙඩි දශලක්ෂ 2,617 දක්වා වැඩිවූ බව මෙරට පරිභෝජනය හා අපනයනය කරන ලද ගෙඩි ගණන මත පදනම් වූ පොල් නිෂ්පාදන ඇස්තමේන්තුවලින් දක්වෙයි. මෙය සියයට 6.9 ක වැඩිවීමකි.

ආධාර වශයෙන් පැළ ආදිය නිකුත් කිරීමේ ක්‍රමය 1971 දීද තවදුරටත් පවත්වාගෙන යන ලදී. තාවකාලික ඇස්තමේන්තු අනුව, සමාලෝචනයට භාජනය වී ඇති වර්ෂයේදී පොහොර ටොන් 48,680ක් නිකුත් කර ඇත. 1971 දී ආධාර ක්‍රමය යටතේ පැළ 14,96,113 ක් නිකුත් කර ඇත. 1971 දී පොල් නිෂ්පාදකයන්ට දෙන ලද ආධාර ප්‍රමාණය රුපියල් දශලක්ෂ 11.5 ක් විය.

වී

1971 වර්ෂයේ වී නිෂ්පාදනය බුසල් දශලක්ෂ 66.6 ක් වී යැයි තාවකාලික වශයෙන් ඇස්තමේන්තු කරනු ලැබ ඇත. 1969/70 මහ කන්නයේදී බුසල් දශලක්ෂ 49.5 ක් වූ, වී නිෂ්පාදනය 1970/71 මහ කන්නයේදී බුසල් දශලක්ෂ 41.6 දක්වා අඩුවී ඇත. 1970/71 මහ කන්නයේ වී නිෂ්පාදනය පිළිබඳ ඇස්තමේන්තුව පරිස්සමෙන් විමසුමට ලක් කළ යුතුව ඇත. අප්‍රේල්/මැයි කාලය තුළ පැවති කලබල නිසා අනුරාධපුරය, බදුල්ල හා අම්පාර දිස්ත්‍රික්ක වල ඇතැම් ප්‍රදේශවලින් අස්වැන්න නෙලීම පිළිබඳ සමීක්ෂණවල ප්‍රතිඵල ලබාගත නොහැකි වූ බවද මෙහිලා සඳහන් කළයුතුව තිබේ.

1971 යල කන්නයේ වී නිෂ්පාදනය බුසල් දශලක්ෂ 25.0 ක් වනු ඇතැයි තාවකාලික වශයෙන් ඇස්තමේන්තු කොට ඇත. 1970 යල කන්නයේ නිෂ්පාදනය බුසල් දශලක්ෂ 28.0 ක් විය.

1969/70 මහ කන්නයේදී වපුරණ ලද බීම් ප්‍රමාණය අක්කර 11,91,000 ක් වූ අතර, 1970/71 මහ කන්නයේදී අක්කර 11,47,000 ක් වශයෙන් කර ඇත. 1971 යල කන්නයේදී වපුරණ ලද බීම් ප්‍රමාණය අක්කර 645,000 ක් වෙයි. මෙම ප්‍රමාණය කලින් වර්ෂයේ වගා කළ බීම් ප්‍රමාණයට වඩා අක්කර 39,000 කින් අඩුය. 1970/71 මහ කන්නයේදී අක්කරයකින් ලැබුණු සාමාන්‍ය අස්වැන්න බුසල් 44.9 ක් වූ අතර, 1969/70 දී ලැබුණු සාමාන්‍ය අස්වැන්න බුසල් 52.2 ක් විය. මෙයින් සාමාන්‍ය අස්වැන්නෙහි අඩුවීමක් පෙනී යයි. යල කන්නයෙහි සාමාන්‍ය අස්වැන්නද, 1970 වේ ප්‍රමාණය වන බුසල් 49.5 සිට 1971 දී බුසල් 47.6 දක්වා පහත වැටුණු බව තාවකාලික ඇස්තමේන්තුවලින් පෙනී යයි.

1971 දී සහතික මිල ක්‍රමය යටතේ වී බුසල් දශලක්ෂ 32.7 ක් මිලට ගෙන ඇත. 1970 දී මෙම ක්‍රමය යටතේ මිලදී ගනු ලැබූ ප්‍රමාණය බුසල් දශලක්ෂ 26.2 ක් විය. මේ අනුව, 1970 දී මිලදී ගනු ලැබූ ප්‍රමාණයට වඩා 1971 දී මිලට ගනු ලැබූ ප්‍රමාණය බුසල් දශලක්ෂ 6.5 කින් හෙවත් සියයට 24.8 කින් වැඩිය.

අමතර බෝග හා සතුන්

නිෂ්පාදකයන්ගේ මිල ගණන් අනුව අගයෙන අමතර බෝග නිපැයුම 1971 දී සියයට 25.9 කින් වැඩි වී ඇතැයි තාවකාලික වශයෙන් ගණන් බලා ඇත. 1970 දී රුපියල් දශලක්ෂ 376 ක් වූ මුළු නිෂ්පාදන වටිනාකම 1971 දී රුපියල් දශලක්ෂ 473 ක් විය. ගම්මිරිස් අබ, මඤ්ඤාක්කා හා මිරිස් නිෂ්පාදනය සැලකිය යුතු ලෙස වැඩි විය. අමතර බෝග නිෂ්පාදනය මෙසේ වැඩිවීමට ප්‍රධාන වශයෙන් හේතුවූයේ ඉහළ නිෂ්පාදක මිල නිසා ඇතිවූ දිරිගැන්වීමයි. 1970 දී රුපියල් 381.98 ක් වූ ගම්මිරිස් භොණ්ඩරයක සාමාන්‍ය නිෂ්පාදක මිල, සියයට 62 ක වැඩිවීමක් පිළිබිඹු කරමින් 1971 දී රුපියල් 618.71 ක් විය. 1971 දී කිරි නිෂ්පාදනයද වැඩි විය. 1970 දී බෝතල් දශලක්ෂ 213 ක් වූ මෙය 1971 දී බෝතල් දශලක්ෂ 219 දක්වා සියයට 2.9 කින් ඉහළ නැංගේය. 1971 දී බිත්තර නිපැයුම සියයට 21.6 කින් වැඩිවිය. 1970 දී මෙහි නිපැයුම වැඩිවූයේ සියයට 0.1 කිනි.

නිමැවුම් කර්මාන්ත

නිමැවුම් කර්මාන්ත ක්‍රියාවලියේ එක් කළ වටිනාකම ස්ථාවර මිල අනුව සියයට 3.3 කින් වැඩි වී ඇතැයි ඇස්තමේන්තු කර ඇත. ඉකුත් වසරේදී මෙම වටිනාකම සියයට 5.9 කින් වැඩිවිය. කම්හල් කර්මාන්තයන්හි එකතු කළ වටිනාකම 1970 දී සියයට 10.9 කින් වැඩිවූ අතර 1971 දී සියයට 7.4 කින් වැඩිවිය.

තැනීම කටයුතු

1971 දී තැනීම කටයුතු ක්‍රියාවලිය පහත් මට්ටමක පැවතිණි. 1970 දී මූර්ත වශයෙන් සියයට 15.1 කින් වැඩිවූ තැනීම කටයුතුවල එක් කළ වටිනාකම 1971 දී සියයට 8.1 කින් අඩුවිය. 1971 දී තැනීම කටයුතු ක්‍රියාවලිය පහළ මට්ටමක පැවතීමට ප්‍රධාන වශයෙන් හේතු වූයේ ගොඩනැගිලි ද්‍රව්‍යවල හිඟකමයි. එසේ වුවද, සීමෙන් කි නිෂ්පාදනය 1970 දී පැවති මට්ටම වන වෙන් 321,000 සිට 1971 දී වෙන් 379,000 දක්වා වැඩිවිය.

සේවා

සේවා අංශයෙහි, විශේෂයෙන්ම වෙළෙඳ හා ප්‍රවාහන අංශවල, ආර්ථික ක්‍රියාකාරීත්වය 1971 දී ඉතා පහළ මට්ටමක පැවතිනි. ස්ථාවර මිල අනුව, 1970 දී සියයට 1.8 කින් වැඩි වූ තොග හා සිල්ලර වෙළෙඳාමෙහි එක් කළ වටිනාකම 1971 දී සියයට 5.4 කින් පහළ වැටිණි. දේශීය කෘෂිකාර්මික නිෂ්පාදනය සහ ආනයන පරිමාව පහළ මට්ටමක පැවතීමේ හේතුවෙන් 1971 දී භාණ්ඩ සැපයුමෙහි වූ අඩුවීම මෙයට සාධක වූ බව සලකනු ලැබේ. 1970 හා සසඳන විට, 1971 දී ප්‍රවාහන සේවාවන්හි එක් කළ වටිනාකම සුළු වශයෙන් ඉහළ ගියේය. ලංකා ගමනාගමන මණ්ඩලයෙහි සහ ලංකා ගුවන් සේවයේ මගී සැකසුම් ගණනෙහි වැඩිවීමෙන් මෙය පිළිබිඹු වෙයි. රාජ්‍යාංශයෙහි, විශේෂයෙන්ම සෞඛ්‍ය හා අධ්‍යාපන සේවාවන්හි වූ ව්‍යාප්තියද සේවා අංශයෙහි ව්‍යාප්තියට හේතු විය. මෙයට අමතර වශයෙන්, 1971 දී බැංකු භාරක්ෂණ සේවාවන්හි ව්‍යාප්තියක් දක්නට ලැබීය. 1971 දී අළුතින් ශාඛා බැංකු 24 ක් විවෘත කර ඇත. සේවා අංශයෙහි එක් කළ මුළු වටිනාකම පවත්නා මිල අනුව සියයට 3.5 කින්ද, ස්ථාවර මිල අනුව සියයට 2.1 කින්ද, වැඩිවිය.

**3. පවත්නා සාධක පිරිවැය මිල අනුව දළ ජාතික නිෂ්පාදිතය.
පවත්නා මිල අනුව නිෂ්පාදිතයෙහි වටිනාකම**

පවත්නා සාධක පිරිවැය මිල අනුව වූ දළ ජාතික නිෂ්පාදිත ඇස්තමේන්තුවල විස්තර, පරිශීෂ්ටයෙහි 4 වැනි සංඛ්‍යා සටහනෙහි දක්වා ඇත. 1969 සිට 1971 දක්වා වූ වර්ෂයන් සඳහා වූ ඇස්තමේන්තුවල සාරාංශයක් පහත සංඛ්‍යා සටහනෙහි දක්වෙයි.

II (අ) 3 වැනි සංඛ්‍යා සටහන

පවත්නා සාධක පිරිවැය මිල අනුව දළ ජාතික නිෂ්පාදිතය

අංශයන්	1969	1970	1971	ගතවූ වසරට වඩා වෙනසෙහි ප්‍රතිශතකය	
	ප්‍රමාණය (රුපියල් දශලක්ෂ)			1970	1971
	1. කෘෂිකර්මය, දැව ඇ වන ද්‍රව්‍ය දඩයම් හා ධීවර ..	3,732	3,949	3,893	+ 5.8
2. නිමැවුම් කර්මාන්ත, පතල් හා කැනීම, විදුලිබලය හා ගාස්	1,399	1,545	1,633	+ 10.4	+ 5.7
3. තැනීම ..	646	771	751	+ 19.4	- 2.6
4. වෙළෙඳාම, ප්‍රවාහන හා වෙනත් සේවා ..	5,080	5,496	5,689	+ 8.2	+ 3.5
5. දළ දේශීය නිෂ්පාදිතය ..	10,857	11,760	11,966	+ 8.3	+ 1.8
6. විදේශීය ඉදිකිරීම් සාධක ආදිය මි ..	- 109	- 142	- 138		
7. දළ ජාතික නිෂ්පාදිතය ..	10,748	11,618	11,828	+ 8.1	+ 1.8

මූලය: ශ්‍රී ලංකා මහ බැංකුව

තාවකාලික ඇස්තමේන්තු අනුව, 1971 දී පවත්නා සාධක පිරිවැය මිල අනුව වූ දළ ජාතික නිෂ්පාදිතය සියයට 1.8 කින් වැඩිවිය. 1970 දී මෙය සියයට 8.1 කින් වැඩිවී තිබිණි. 1971 වර්ෂයේ දළ ජාතික නිෂ්පාදිතයෙහි වර්ධනය පහත් මට්ටමක පැවතියේ, කෘෂිකර්මය, දැව

ඇ වන ද්‍රව්‍ය, දඩයම් හා ධීවර අංශයෙහි වටිනාකම සියයට 1.4 කින් හා තැනීම කටයුතු අංශයෙහි වටිනාකම සියයට 2.6 කින්, අඩුවීමේ හේතුවෙනි. අනෙකුත් අංශයන්හි සාමාන්‍ය වර්ධන වේගයන් දක්නට ලැබීණි.

1970 වර්ෂයේ සියයට 5.8 ක වැඩිවීම හා සසඳන විට, කෘෂිකර්මය, දැව ඇ වන ද්‍රව්‍ය හා ධීවර අංශයෙහි එක් කළ වටිනාකම 1971 දී සියයට 1.4 කින් අඩුවිය. මෙම පිරිහීමට ප්‍රධාන හේතුව වශයෙන් දක්වනු ලබන්නේ, වී රබර් හා ධීවර නිපැයුම්වල අඩුවීමයි. එම නිෂ්පාදිත පිළිවෙලින් සියයට 14.0 කින්, සියයට 11.1 කින් හා සියයට 21.7 කින් අඩුවිය. 1971 වර්ෂයේ වී නිෂ්පාදනය බ්‍රසල් දශලක්ෂ 66.6 ක් වනු ඇතැයි තාවකාලික වශයෙන් ඇස්තමේන්තු කර ඇත. 1970 නිෂ්පාදනය බ්‍රසල් දශලක්ෂ 77.4 ක් විය. 1970 දී රුපියල් 14.80 ක් වූ වීවෘත වෙළෙඳ පොළේ වී බ්‍රසලක නිෂ්පාදකයන්ගේ මිලද 1971 දී රුපියල් 14.45 දක්වා පහත වැටිණි. මෙයට ප්‍රධාන හේතුව වූයේ සේරුව ශත 75 ගණනේ තවත් හාල් සේරුවක් නිකුත් කිරීමය. අමතර බෝග නිපැයුමෙහි වටිනාකම 1970 මට්ටමට වඩා සියයට 25.9 කින් වර්ධනය විය.

රතුඑලු හා අර්තාපල් නිෂ්පාදනය අඩුවුවද, මෙම නිෂ්පාදන සඳහා ලැබුණ ඉහළ මිල නිසා නිපැයුමෙහි වූ අඩුව පමණටත් වඩා මැකී ගියේය. අමතර බෝග වල එක් කළ වටිනාකම සියයට 28.9 කින් වැඩිවී ඇතැයි ඇස්තමේන්තු කර ඇත. 1970 දී මෙය වැඩිවූයේ සියයට 26.4 කිනි.

1970 දී සියයට 0.5 කින් වැඩිවූ අපනයන කෘෂිකර්මයෙහි එක් කළ වටිනාකම, 1971 දී සියයට 2.8 ක පිරිහීමක් සටහන් කළේය. තේ හා පොල් නිෂ්පාදනයෙහි පිළිවෙලින් සියයට 2.6 ක හා සියයට 6.9 ක වැඩිවීම වාර්තා විය. එහෙත් රබර් නිෂ්පාදනයෙහි සියයට 11.1 ක පිරිහීමක් දක්නා ලදී. රබර් හා පොල් නිෂ්පාදිත මිල ගණන් අඩුවූ අතර, කොළඹ වෙළෙඳ පොළෙහි තේ මිල වැඩිවිය.

1970 දී වූ සියයට 10.4 ක වැඩිවීම හා සසඳන කල, 1971 දී නිමැවුම් කර්මාන්ත වල එක් කළ වටිනාකම සියයට 5.7 කින් වැඩිවිය. තේ, රබර් හා පොල් සැකසීම හැර අනෙකුත් නිමැවුම් කර්මාන්ත වල නිෂ්පාදනය 1971 දී සියයට 12.5 කින් වැඩිවිය. 1970 දී මෙය සියයට 14.7 කින් වැඩිවිය. 1971 වර්ෂයේ දීද රාජ්‍යාංශයේ කර්මාන්ත මුළු කාර්මික නිෂ්පාදනයෙන් සියයට 30 කට පමණ දශක විය. රාජ්‍යාංශයේ සංස්ථාවල කාර්මික නිෂ්පාදනයෙහි සිමෙන්ති හා පිටි ඇඹරුම් නිමැවුම වැඩිවී ඇත. 1971 දී කාර්මික නිෂ්පාදනයෙහි එක්තරා ලක්ෂණයක් වූයේ අලු ද්‍රව්‍ය මිල අධික වීමයි. මහ බැංකුවේ ආනයන මිල දර්ශක (1967=100) අනුව, 1970 දී 135.9 ක් වූ අන්තර් භාණ්ඩ මිල 1971 දී 152.4 දක්වා වැඩිවී ඇත. 1970 සියයට 9.0 ක වැඩිවීම හා සසඳන විට මෙය සියයට 12.1 වැඩිවීමකි.

1971 දී තැනීම කටයුතු අංශයෙහි එක් කළ වටිනාකම සියයට 2.6 කින් අඩුවිය. සාපේක්ෂ වශයෙන් බලන කල, ගොඩනැගිලි ද්‍රව්‍ය සුලබව නොතිබීම, තැනීම කටයුතු කෙරෙහි අයහපත් ලෙස බලපා ඇත. තාවකාලික සංඛ්‍යා අනුව, පෞද්ගලික අංශයේ තැනීම කටයුතු වලට වූ රාජ්‍යාංශයේ සංස්ථාවන්හි තැනීම කටයුතුවල අනුපාතය, 1970 වර්ෂයේදී පැවති මට්ටමෙහිම වෘගේ පැවතිණි.

සේවා අංශයෙහි එක් කළ වටිනාකම සියයට 3.5 කින් වැඩිවිය. 1970 දී මෙය සියයට 8.2 කින් වැඩිවිය. දේශීය අංශයෙහි නිපැයුම පහත් මට්ටමක පැවතීමත්, ආනයන පරිමාව අඩුවීමත් නිසා වෙළෙඳ හා ප්‍රවාහණ අංශයන්හි ක්‍රියාකාරිත්වය දුර්වල විය. රජය විසින් ඉටු කරන ලද සේවාවන්ගේ - විශේෂයෙන්ම සෞඛ්‍යය හා අධ්‍යාපනික සේවාවන්හි - නිපැයුම් වටිනාකම ඉහළ මට්ටමක පැවතිණි.

1971 දී පවත්නා සාධක පිරිවැය මිල අනුව දළ දේශීය නිෂ්පාදිතය රුපියල් දශලක්ෂ 11,966 ක් වී යැයි ඇස්තමේන්තු කර ඇත. මෙය සියයට 1.8 ක වැඩිවීමකි. ලංකාවෙන් පිටතට ඇදී ගිය ශුද්ධ සාධක ආදායම 1970 දී රුපියල් දශලක්ෂ 142 ක් වූ අතර, 1971 දී

රුපියල් දශලක්ෂ 138 ක් විය. පිටතට ඇදී ගිය ශුද්ධ සාධක ආදායම් සඳහා දළ දේශීය නිෂ්පාදිතය භාලපිමෙන් සකස්කර ගනු ලබන දළ ජාතික නිෂ්පාදිතය රුපි දශලක්ෂ 11,828 ක් වූයේ, 1970 මට්ටමට වඩා සියයට 1.8 කින් වැඩිවිය.

4. මූර්ත නිෂ්පාදිතය සහ ආදායම

1959 ස්ථාවර මිල අනුව සකස් වූ මූර්ත නිෂ්පාදිත ඇස්තමේන්තුවල විස්තර II (අ) 4 වැනි සංඛ්‍යා සටහනින් පෙන්වුම් කෙරේ.

II (අ) 4 වැනි සංඛ්‍යා සටහන

දළ ජාතික නිෂ්පාදිතය (1959) සාධක පිරිවැය මිල අනුව

අංශයන්	1969	1970	1971	ඉකුත් වසරට වඩා ප්‍රතිශත වෙනස	
	ප්‍රමාණය (රු. ද. ළ.)			1970	1971
1. කෘෂි, දව ඇ වන ද්‍රව්‍ය, දඩයම් හා සිවර	3,276	3,395	3,375	+ 3.6	- 0.6
2. නිමැවුම් කම්පාන්ත, පහල්, ගල් කැනීම, හා විදුලිය, ගෑස් යනාදිය	1,333	1,421	1,474	+ 6.6	+ 3.7
3. තැනීම කටයුතු	520	598	550	+15.1	- 8.1
4. වෙළෙඳාම, ප්‍රවාහනය හා අනෙකුත් සේවා	4,255	4,366	4,456	+ 2.6	+ 2.1
5. දළ දේශීය නිෂ්පාදිතය	9,384	9,781	9,856	+ 4.2	+ 0.8
6. විදේශීය ශුද්ධ සාධක ආදායම	- 68	- 85	- 76		
7. දළ ජාතික නිෂ්පාදිතය	9,316	9,695	9,779	+ 4.1	+ 0.9

මූලය: ශ්‍රී ලංකා මහ බැංකුව

පවත්නා මිල අනුව, ලංකාවේ මූර්ත නිෂ්පාදිතය 1970 දී සියයට 4.1 කින් වැඩිවූ අතර, 1971 දී සියයට 0.9 කින් වැඩිවිය. මෙම ප්‍රමාණය, 1961 සිට 1970 දක්වා වූ කාලසීමාව තුළ දක්නට ලැබුණ සියයට 4.7 ක සාමාන්‍ය වර්ධන අනුපාතිකයට වඩා අඩුය.

1959 මිල ගණන් අනුව, කෘෂිකර්මය, දව ඇ වන ද්‍රව්‍ය හා සිවර අංශයෙහි එක් කළ වටිනාකම සියයට 0.6 කින් පහළ වැටිණි. 1970 දී මෙය සියයට 3.6 කින් වැඩිවී තිබිණි. 1971 දී වර්ධන අනුපාතිකයෙහි වූ පිරිහීමෙන් පිළිබිඹු වනුයේ කලින් වර්ෂයේදී සැලකිය යුතු ලෙස වැඩිවූ වි හා රබර් නිපැයුමෙහි වූ අඩුවීමය.

නිමැවුම් කටයුත්ත, පහල් හා ගල් කැනීම, විදුලිය, ගෑස් ආදියෙහි නිපැයුම් සියයට 3.7 කින් වැඩිවිය. විදුලිය, ගෑස් හා සනීපාරක්ෂක සේවාවන්හි නිපැයුම් සැලකිය යුතු අඩුවීම් වැඩිවිය. මෙම අංශයේ නිපැයුමෙහි සියයට 34.3 ක වැඩිවීමක් සටහන් විය. 1971 දී තැනීම කටයුතු අංශයේ එක් කළ වටිනාකම සියයට 8.1 කින් අඩුවිය. මෙම වර්ෂයේ තැනීම කටයුතු අංශයේ ක්‍රියාවලිය පහත් මට්ටමක පැවතීමට ප්‍රධාන වශයෙන් හේතුවූයේ, ගොඩනැගිලි ද්‍රව්‍ය සුලබව නොතිබීමය. 1971 දී ආනයනය කරන ලද ගොඩනැගිලි ද්‍රව්‍ය මිල මුළු වටිනාකම රුපියල් දශලක්ෂ 70 (මී.ර.ගැ.) ක් විය. මෙය රුපියල් දශලක්ෂ 33 ක හෙවත් සියයට 31.7 ක අඩුවීමකි.

බැංකු කටයුතු හා රක්ෂණ අංශයේ වටිනාකම සියයට 8.9 කින් වැඩිවී ඇතැයි ඇස්තමේන්තු කර ඇත. මෙයින් පිළිබිඹු වූයේ, 1971 වසර තුළ විවෘත කළ බැංකු ශාඛා ගණන සහ වෙස්පන් නිෂ්කාශනය වැඩිවීමෙන් පෙනීගිය පරිදි, බැංකු කටයුතු ක්‍රියාවලියෙහි වූ වර්ධනයයි. 1971 දී නව ශාඛා බැංකු 24 ක්ද, ග්‍රාමීය බැංකු 21 ක්ද විවෘත කරනු ලැබීය.

1971 දී ප්‍රවාහන, ගබඩා කිරීම හා පණිවුඩ හුවමාරු අංශයෙහි මූර්ත නිපැයුම් වැඩිවූයේ සියයට 0.9 කිනි. ලංකා ගමනාගමන මණ්ඩලය හා ලංකා ගුවන් සේවය විසින් ප්‍රතිපාදිත මගී ප්‍රවාහන සේවාවන්හි ඇතිවූ වර්ධනය මෙයින් පිළිබිඹු විය. 1971 දී ලංකා ගමනාගමන මණ්ඩලයෙහි මුළු මගී සැතපුම් ගණන දශලක්ෂ 7,445 සිට 7,551 දක්වා වැඩිවිය. ලංකා ගුවන් සේවයේ මුළු මගී සැතපුම් ගණනද දශලක්ෂ 2.1 සිට දශලක්ෂ 17.2 දක්වා වැඩිවිය.

ස්ථාවර මිල අනුව මුළු දළ දේශීය නිෂ්පාදිතය සියයට 0.8 කින් වර්ධනය විය. 1970 දී මෙය සියයට 4.2 කින් ඉහළ නැග තිබිණි. එතෙරින් ලැබුණ ඉද්ධ සාධක ආදයමෙහි වූ හිඟය ඉකුත් වර්ෂයේදීට වඩා අඩුවිය. 1970 දී රුපියල් දශලක්ෂ 85 ක් වූ මෙය 1971 දී රුපියල් දශලක්ෂ 76 ක් විය. එතෙරින් ලැබෙන ඉද්ධ සාධක ආදයමද ඇතුළත් වන, ස්ථාවර මිල අනුව දළ ජාතික නිෂ්පාදිතය ඉකුත් වර්ෂයේදීට වඩා සියයට 0.9 කින් වැඩිවිය. 1971 වර්ෂයේදී සියයට 2.0 ක් වූ ජනගහණ (මැදි වස් ජනගහණය) වර්ධන වේගය අනුව බලන කල ඒකපුද්ගල මූර්ත නිෂ්පාදිතය සියයට 1.1 කින් අඩුවී ඇත. 1970 දී මෙය සියයට 2.0 කින් වැඩිවී තිබිණි.

1959 ස්ථාවර මිල අනුව දළ ජාතික නිෂ්පාදිත (එනම්, මූර්ත නිෂ්පාදිතය) ඇස්තමේන්තු II (අ) 4 වැනි සංඛ්‍යා සටහනෙහි දක්වා ඇත. II වැනි පරිශීෂ්ටයේ 6 වැනි සංඛ්‍යා සටහනෙහි දැක්වෙන වෙළෙඳ අනුපාතයට අනුව මෙම ඇස්තමේන්තු ගලපා ඇත. මෙසේ කර ඇත්තේ ලංකා ආර්ථිකයෙහි අපනයන හා ආනයන උසුලන වැදගත් ස්ථානය අනුව එය අවශ්‍ය වන හෙයිනි. 1971 දී ආනයන මිල ඉහළ යාමේ හේතුවෙන් ලංකාවේ වෙළෙඳ අනුපාතය තවදුරටත් පහළ වැටිණි. මහ බැංකුවේ මිල දර්ශක (1967=100) අනුව, 1970 දී 139.6 ක් වූ සමස්ථ ආනයන මිල දර්ශකය 1971 දී 150.1 දක්වා වැඩිවී ඇති අතර, සමස්ථ අපනයන මිල දර්ශකය 117.8 සිට 117.1 දක්වා සුළු වශයෙන් පහළ වැටී ඇත. 1971 දී ලංකාවේ වෙළෙඳ අනුපාතය සියයට 7.6 කින් අඩුවිය. 1959 මුල වර්ෂය වශයෙන් ගෙන මනින කල, 1971 දී වෙළෙඳ අනුපාතයෙහි රුපියල් දශලක්ෂ 955 පරිහානියක් වී යැයි ඇස්තමේන්තු කර ඇත. 1970 දී මෙහි පිරිහීම රුපියල් දශලක්ෂ 916 ක් විය. වෙළෙඳ අනුපාතයෙහි බලපෑම අනුව මූර්ත නිෂ්පාදිත ඇස්තමේන්තු ගැලපීමෙන් සකසා ගනු ලබන මූර්ත ජාතික ආදයම ඇස්තමේන්තුව 1971 දී රුපියල් දශලක්ෂ 8,780 සිට රුපියල් දශලක්ෂ 8,824 දක්වා වැඩිවිය. මූර්ත නිෂ්පාදිතයෙහි සියයට 0.9 ක වැඩිවීම හා සසඳන කල, මූර්ත ජාතික ආදයම සියයට 0.5 කින් වැඩිවී ඇත. 1971 දී මූර්ත ආදයමෙහි වර්ධන වේගය සියයට 0.5 ක් වූ බැවින් ඒකපුද්ගල මූර්ත ආදයම සියයට 1.5 කින් පහළ වැටිණි.

5. දළ ජාතික වියදම

පවත්නා වෙළෙඳ මිල අනුව, දළ ජාතික වියදම පිළිබඳ ඇස්තමේන්තු, II වැනි පරිශීෂ්ටයේ 8 වැනි සංඛ්‍යා සටහනෙහි සවිස්තරව දක්වා ඇත. පහත දැක්වෙන සංඛ්‍යා සටහනින්, දළ ජාතික වියදමට ප්‍රධාන වශයෙන් ඇතුළත් වන දෑ පිටු කොට දක්වේ.

II (අ) 5 වැනි සංඛ්‍යා සටහන
දළ ජාතික වියදම - පවත්නා වෙළෙඳ මිල අනුව

ශීර්ෂ	1969	1970	1970	ඉකුත් වසර හා සසඳන විට සියයට වෙනස	
	ප්‍රමාණය රුපි: දශ ලක්ෂ			1970	1971
1. පෞද්ගලික පරිභෝජනය	8,412	8,728	8,632	+ 3.8	- 1.1
2. රජයේ පරිභෝජනය	1,471	1,649	1,790	+12.1	+ 8.6
3. දළ දේශීය ප්‍රාග්ධන සම්පාදනය	2,253	2,463	2,186	+ 9.3	- 11.2
4. දළ දේශීය වියදම	12,137	12,840	12,608	+ 5.8	- 1.8
5. විදේශීය ඉඩ ආයෝජනය	797	393	209		
6. ජාත්‍යන්තර ත්‍යාග වලින් සහ සංක්‍රාම වලින් ඉද්ධ ලැබීම් අඩු කොට	39	60	74		
7. දළ ජාතික වියදම	11,300	12,387	12,325	+ 9.6	- 0.5

මූලය: ශ්‍රී ලංකා මහ බැංකුව

1970 වර්ෂය සඳහා ප්‍රතිශෝධිත ඇස්තමේන්තුව වන රුපියල් දශලක්ෂ 12,387 හා සසඳන විට, 1971 වර්ෂයේ දළ ජාතික වියදම රුපියල් දශලක්ෂ 12,325 ක් වී යැයි තාවකාලික වශයෙන් ඇස්තමේන්තු කර ඇත. මෙය සියයට 0.5 ක අඩුවීමකි. දළ ජාතික වියදමෙහි අඩුවීමෙන්

විශේෂයෙන්ම, ආනයනය කරන ලද භාණ්ඩ හා සේවා පරිභෝජනයෙහි සියයට 19.4 ක අඩුවීමක් පිළිබිඹු වෙයි. මුළු පරිභෝජනය සියයට 0.4 කින් සුළු වශයෙන් වැඩිවූ අතර, දළ දේශීය ස්ථාවර ප්‍රාග්ධන සම්පාදනය සියයට 14.9 කින් පහළ වැටිණි. තොග වලට වූ එකතු කිරීම් රුපියල් දශලක්ෂ 109 ක් විය.

පරිභෝජන ඉල්ලුම

1971 දී පෞද්ගලික පරිභෝජන වියදම සියයට 1.1 කින් අඩුවිය. එම වර්ෂයේ පරිභෝජන වියදම රටාව පහත දැක්වෙන සංඛ්‍යා සටහනින් පෙන්වනු ලැබේ.

II (අ) 6 වැනි සංඛ්‍යා සටහන

පවත්නා වෙළෙඳ මිල අනුව පෞද්ගලික පරිභෝජන වියදම් සංයුතිය

ශීර්ෂ	1970		1971	
	ප්‍රමාණය රුපි. දශලක්ෂ	16 වැනි ශීර්ෂයෙන් % ගණන	ප්‍රමාණය රුපි. දශලක්ෂ	16 වැනි ශීර්ෂයෙන් % ගණන
1. ආහාර ..	4,441	50.9	4,294	49.7
2. පාන වර්ග ..	357	4.1	278	3.2
3. දුම්කොළ ..	412	4.7	514	6.0
4. රෙදි පිළි හා අනෙකුත් පෞද්ගලික දෑ ..	818	9.4	893	10.3
5. කුලී හා ජලය සඳහා ගාස්තු ..	398	4.6	406	4.7
6. ඉන්ධන හා එළිය ..	212	2.4	252	2.9
7. ගෘහභාණ්ඩ, කීර රෙදි යනාදිය ..	230	2.6	209	2.4
8. ගෙදර දොර කටයුතු ..	554	6.3	609	7.1
9. සනීපාරක්ෂාව සහ සෞඛ්‍ය වියදම් ..	215	2.5	206	2.4
10. ප්‍රවාහනය සහ පණිවුඩ හුවමාරුව ..	813	9.3	795	9.2
11. විනෝද හා සම්භාෂණ ..	439	5.0	451	5.2
12. විවිධ සේවා ..	323	3.7	303	3.5
13. පිරිමට පදිංචි කරුවන්ගේ වියදම් ..	31	0.4	23	0.3
14. තේවැසික නොවන්නන්ගේ වියදම් අන්තර්ගත ..	- 280	- 3.2	- 350	- 4.0
15. රජයේ දේශීය මිලදී ගැනීම් අන්තර්ගත ..	- 234	- 2.7	- 250	- 2.9
16. ගෘහස්ථ සහ ලාඛ නොලැබෙන පෞද්ගලික ආයතනයන්හි පරිභෝජන වියදම් ..	8,728	100.0	8,632	100.0

මූලාශ්‍රය: ශ්‍රී ලංකා මහ බැංකුව

1. 1964 දී එක්සත් ජාතීන් විසින් නිවයෝක්හිදී පළ කෙරුණු 'අ සියටම ඔප් නැෂනල් එකවුන්ටස් ඇන්ඩ සපෝටිං වෙබ්ලස්' යන ප්‍රකාශනය අනුව මෙම වර්ග කිරීම සැකසී ඇත.

සංඛ්‍යා සටහනින් පෙන්වනු ලබන කැරෙන පරිදි, පරිභෝජන වියදම් රටාව 1970 වසරේදී වඩා එතරම් සැලකිය යුතු ලෙස වෙනස්වී නොමැත. 1971 පෞද්ගලික පරිභෝජන වියදමෙන් සියයට 58.9 ක් ආහාර හා පාන වර්ග සහ දුම්කොළ වලින් සමන්විත විය. 1970 දී පෞද්ගලික පරිභෝජනයෙන් සියයට 59.7 ක් මෙම වර්ග වලින් සමන්විත විය. 1971 දී පෞද්ගලික පරිභෝජනයෙන් සියයට 10.3 ක් රෙදිපිළි වෙනුවෙන් ද, සියයට 9.2 ක් ප්‍රවාහනය හා පණිවුඩ හුවමාරුව වෙනුවෙන්ද, සියයට 7.1 ක් ගෙදර දොර කටයුතු වෙනුවෙන්ද, සියයට 5.2 ක් විනෝද හා සම්භාෂණ වෙනුවෙන්ද වැය කර ඇත.

පරිභෝජන වියදම බෙදීගිය ආකාරයෙහි එක්තරා ලක්ෂණයක් වූයේ, ආහාර හා පාන සඳහා වූ වියදම රුපියල් දශලක්ෂ 227 කින් අඩුවූ අතර, දුම්කොළ (රුපියල් දශලක්ෂ 102), රෙදිපිළි හා අනෙකුත් පෞද්ගලික දෑ (රුපියල් දශලක්ෂ 74), ගෙදර දොර කටයුතු (රුපියල් දශලක්ෂ 55) සහ ඉන්ධන හා එළිය (රුපියල් දශලක්ෂ 40) සඳහා වියදම වැඩිවීමය.

6. දළ ස්ථාවර ප්‍රාග්ධන සම්පාදනය

දළ ස්ථාවර ප්‍රාග්ධන සම්පාදන ඇස්තමේන්තු II වැනි පරිශීෂ්ටයේ 7 වැනි සංඛ්‍යා සටහනෙහි සවිස්තරව දැක්වා ඇත.

1971 දී දළ ස්ථාවර ප්‍රාග්ධන සම්පාදනය සියයට 14.9 කින් හෙවත් රුපියල් දශලක්ෂ 365 කින් පහළ වැටිණි. සංස්ථාවල ප්‍රාග්ධන සම්පාදනය රුපියල් දශලක්ෂ 71 කින් පහත වැටුණ අතර, පෞද්ගලික අංශයේ ප්‍රාග්ධන සම්පාදනය 1970 දීට වඩා රුපියල් දශලක්ෂ 154 කින් අඩුවීමෙන් රුපියල් දශලක්ෂ 1,280 ක් විය. රාජ්‍යාංශයේ ප්‍රාග්ධන සම්පාදනයද රුපියල් දශලක්ෂ 140 කින් අඩුවිය. එහෙත් දුම්රිය දෙපාර්තමේන්තුව, තැපැල් හා විදුලි පණිවුඩ දෙපාර්තමේන්තුව සහ වරාය කොමිසම යන රාජ්‍ය ව්‍යවසායයන් සිය ප්‍රාග්ධන සම්පාදනය රුපියල් දශලක්ෂ 28 කින් වැඩිකර ඇත.

රාජ්‍යාංශය

රාජ්‍යාංශයේ ස්ථාවර ප්‍රාග්ධන සම්පාදනය 1970 දී සියයට 1.1 කින් වැඩිවුවද, 1971 දී සියයට 24.6 කින් පහත වැටිණි. රජයේ ප්‍රාග්ධන සම්පාදනය කාර්මික ගණ අනුව වර්ග කර පහත සංඛ්‍යා සටහනෙහි දක්වා ඇත.

II (අ) 7 වැනි සංඛ්‍යා සටහන
රජයේ ස්ථාවර ප්‍රාග්ධන සම්පාදනයෙහි කාර්මික වර්ගීකරණය

අංශ	1970		1971	
	ප්‍රමාණය රු. දශලක්ෂ	එකතුවෙන් සියයට ගණන	ප්‍රමාණය රු. දශලක්ෂ	එකතුවෙන් සියයට ගණන
1. කෘෂි, දූව සහ ධීවර කර්මාන්තය	181	31.8	169	39.3
2. නිමැවුම් කර්මාන්ත	9	1.5	14	3.3
3. විදුලි බලය, ගෑස්, ජලය සහ සංඛ්‍යා සේවාවන්	40	7.0	10	2.3
4. ප්‍රවාහන, ගබඩාකිරීම සහ පණිවිඩ හුවමාරු	168	29.5	90	20.9
5. නිවාස අයිතිය	5	0.9	1	0.2
6. රාජ්‍ය පරිපාලනය	62	10.8	87	20.2
7. සේවා	105	18.4	59	13.7
එකතුව	570	100.0	430	100.0

මූලය: ශ්‍රී ලංකා මහ බැංකුව.

1971 දී කෘෂිකර්මය, දූව ඇ වන ද්‍රව්‍ය හා ධීවර අංශයෙහි රජයේ ආයෝජනය සියයට 39.3 ක් විය. 1970 දී එය සියයට 31.8 ක් විය. ප්‍රවාහනය, ගබඩා කිරීම හා පණිවුඩ හුවමාරු අංශයෙහි රජයේ ආයෝජනය සියයට 20.9 ක් වූ අතර, රාජ්‍ය පරිපාලන අංශයෙහි ආයෝජනය සියයට 20.2 ක් විය.

රාජ්‍ය සංස්ථා

රජයේ සංස්ථාවල ප්‍රාග්ධන සම්පාදනය කාර්මික ගණ අනුව වර්ග කර මිලග සංඛ්‍යා සටහනෙහි දක්වා ඇත.

සංස්ථාවල, 1971 ස්ථාවර ප්‍රාග්ධන සම්පාදන සංඛ්‍යා තොරතුරු වලට සංස්ථා සමහරක ආයෝජනයන් ඇතුළත් නොවේ. එබැවින් සංස්ථාවල 1971 මුළු ආයෝජනය 1970 හා 1969 වර්ෂවල ආයෝජනයන් හා එක එල්ලේ සැසඳිය හැකි නොවේ. කෙසේ වුවද, 1971 දී ආනයන අඩු කිරීමේ හේතුවෙන් සංස්ථාවල මුළු ආයෝජන ප්‍රමාණය අඩුවිය. 1971 දී සංස්ථා විසින් ආයෝජනය කරන ලද ප්‍රමාණය රුපියල් දශලක්ෂ 367 ක් වූ අතර, 1970 දී එය රුපියල් දශලක්ෂ 438 ක් විය. 1970 දී ආයෝජනය රුපියල් දශලක්ෂ 22.2 කින් අඩුවී තිබිණි.

II (අ) 8 වැනි සංඛ්‍යා සටහන

රාජ්‍ය සංස්ථාවල ස්ථාවර ප්‍රාග්ධන සම්පාදනය - කාර්මික ගණ අනුව

අංශ	1969		1970		1971	
	ප්‍රමාණය රුපියල් දශ ලක්ෂ	එකතුවෙන් සියයට	ප්‍රමාණය රුපියල් දශ ලක්ෂ	එකතුවෙන් සියයට	ප්‍රමාණය රුපියල් දශ ලක්ෂ	එකතුවෙන් සියයට
1. කෘෂිකර්මය	71	12.5	89	20.2	124	33.8
2. නිමැවුම් කර්මාන්ත	223	39.6	267	61.1	172	46.9
3. ප්‍රවාහනය	73	12.9	56	12.7	58	15.7
4. වෙළෙඳාම	179	31.8	18	4.0	3	0.8
5. සේවා	18	3.2	9	1.9	10	2.7
එකතුව	563	100.0	438	100.0	367	100.0

මූලය: ශ්‍රී ලංකා මහ බැංකුව

සංලක්‍ෂ්‍යය:- i ප්‍රගතාවලියකට පිළිතුරු වශයෙන් සංස්ථාව විසින් සපයන ලද සංඛ්‍යා තොරතුරු අනුසාරයෙන් රාජ්‍ය සංස්ථාවන්හි ප්‍රාග්ධන සම්පාදනය ඇස්තමේන්තු කර ඇත,

තාවකාලික ඇස්තමේන්තු වන 1971 සංඛ්‍යාවලට පහත සඳහන් සංස්ථාවල හා මණ්ඩල වල ස්ථාවර වත්කම් වෙනුවෙන් වන වියදම් ඇතුළත් නොවේ (1) ලංකා පිහන් බඩු සංස්ථාව, (2) පරන්තන්ති රසායන ද්‍රව්‍ය සංස්ථාව (3) ලංකා බනිජ් වැලි සංස්ථාව, (4) ලංකා සම්භාණ්ඩ සංයුක්ත මණ්ඩලය, (5) ලංකා රාජ්‍ය ලෝහ භාණ්ඩ සංස්ථාව, (6) ජාතික කිරි මණ්ඩලය - උතුරු කිරි කම්හල, (7) රාජ්‍ය දූව සංස්ථාව, (8) ගංගා නිම්න සංවර්ධන මණ්ඩලය (9) ලංකා තේ පර්යේෂණායතනය (10) ලංකා ගුවන් සේවය (11) රාජ්‍ය කාර්මික නීතිගත සංස්ථාව, (12) ලංකා පොල් මණ්ඩලය (13) ලංකා තේ ප්‍රචාරක මණ්ඩලය, (14) කර්මාන්ත සංවර්ධන මණ්ඩලය (15) ශ්‍රී ලංකා විද්‍යාලංකාර විශ්ව විද්‍යාලය (16) ලංකා විශ්ව විද්‍යාලය හා (17) ලංකා ඉතිරි කිරීමේ බැංකුව.

ii සංස්ථා ගණනාවක ගිණුම් වර්ෂය ලීන් ඒර්ෂය හා සැපදෙන්නේ නැත, යම් කිසි සංස්ථාවක ගිණුම් වර්ෂයෙන් සමස්තව වැඩි කාලයක් අයත් වන්නේ යම් ලීන් වර්ෂයකට ද එම ලීන් වර්ෂයට එකී ගිණුම් වර්ෂයේ ඇස්තමේන්තු සම්පූර්ණයෙන් ඇතුළත් කර ඇත.

1969 සහ 1970 යන වර්ෂයන්හි සංස්ථාවල ආයෝජන රටාව රාජ්‍යාංශයේ ආයෝජන රටාවට වඩා සැලකිය යුතු ලෙස වෙනස් විය. එසේ වුවද, කෘෂිකර්ම හා ප්‍රවාහන අංශයන්හි සංස්ථාවල ආයෝජනය 1971 දී පිළිවෙලින් සියයට 33.8 ක් හා සියයට 15.7 ක් වූ අතර, රාජ්‍යාංශය එම අංශයන්හි කළ ආයෝජනය පිළිවෙලින් සියයට 39.3 ක් හා සියයට 20.9 ක් විය.

රජයේ සංස්ථාවල හා පෞද්ගලික අංශයේ වත්කම් වර්ග අනුව ආයෝජනය බෙදීම් අයුරු මිලන සංඛ්‍යා සටහනෙහි දක්වා ඇත.

1971 දී සංස්ථාවල ආයෝජන වලින් සියයට 38.3 ක් ගොඩනැගිලි හා අනෙකුත් තැනීම් අංශයෙහි විය. පෞද්ගලික අංශය මෙම අංශයෙහි සියයට 66.6 ක් ආයෝජනය කර තිබිණි. සංස්ථා විසින් යන්ත්‍රාගාර හා යන්ත්‍රයුතු වෙනුවෙන් සියයට 35.0 ක් ආයෝජනය කර ඇති අතර, පෞද්ගලික අංශය ඒ වෙනුවෙන් ආයෝජනය කරන ලද ප්‍රමාණය සියයට 12.4 ක් විය.

දළ දේශීය වියදමට ඇතුළත් වන ආනයන

දළ දේශීය වියදමට ඇතුළත් වන ආනයන ප්‍රමාණයෙහි අඩුවීම මෑත වර්ෂවලදී දක්නට ලැබුණු වැදගත් ලක්ෂණයක් විය. 1971 දී මෙම උපනතිය තවදුරටත් වෙගවත්ව ක්‍රියාත්මක විය. 1970 දී පෞද්ගලික පරිභෝජනයෙහි සෘජු ආනයන කොටස (මී.ර.ගැ. මිල අනුව) සියයට 15.9 ක් වූ අතර, 1971 දී එය සියයට 10.6 දක්වා දැඩි ලෙස පහළ වැටිණි. 1971 දී ප්‍රාග්ධන සම්පාදනයෙහි ඇතුළත් වූ ආනයන කොටසද සියයට 20.4 සිට සියයට 16.5 දක්වා අඩුවිය.

II (අ) 9 වැනි සංඛ්‍යා සටහන

පෞද්ගලික අංශයේ හා රාජ්‍ය සංස්ථාවන්හි ස්ථාවර ප්‍රාග්ධන සම්පාදනය - චන්කම් වර්ග අනුව

චන්කම් වර්ගය	1969				1970				1971			
	රාජ්‍ය සංස්ථාවන්		පෞද්ගලික අංශය		රාජ්‍ය සංස්ථාවන්		පෞද්ගලික අංශය		රාජ්‍ය සංස්ථාවන්		පෞද්ගලික අංශය	
	ප්‍රමාණය රුපියල් දශලක්ෂ	එකතුවෙන් % ගණන	ප්‍රමාණය රුපියල් දශලක්ෂ	එකතුවෙන් % ගණන	ප්‍රමාණය රුපියල් දශලක්ෂ	එකතුවෙන් % ගණන	ප්‍රමාණය රුපියල් දශලක්ෂ	එකතුවෙන් % ගණන	ප්‍රමාණය රුපියල් දශලක්ෂ	එකතුවෙන් % ගණන	ප්‍රමාණය රුපියල් දශලක්ෂ	එකතුවෙන් % ගණන
වැවිලි හා ඉඩම් සංවර්ධනය	17	3.0	78	6.8	32	7.3	82	5.7	26	7.1	85	6.6
ගොඩනැගිලි හා අනෙකුත් තැනීම් කටයුතු	139	24.7	674	58.7	154	35.2	901	62.8	141	38.3	853	66.6
යන්ත්‍රාගාර සහ යන්ත්‍ර සූත්‍ර	318	56.5	62	5.4	176	40.3	146	10.2	128	35.0	159	12.4
ප්‍රවාහන උපකරණ	75	13.3	250	21.7	57	13.1	187	13.1	50	13.7	121	9.4
අනෙකුත් ප්‍රාග්ධන භාණ්ඩ	14	2.6	86	7.5	18	4.1	118	8.2	22	5.9	63	4.9
එකතුව	563	100.0	1,149	100.0	438	100.0	1,434	100.0	367	100.0	1,280	100.0

මූලාශ්‍රය: ශ්‍රී ලංකා මහ බැංකුව

සංලක්ෂ්‍යය: i ප්‍රශ්නාවලියකට පිළිතුරු වශයෙන් සංස්ථාවන් මගින් සපයන ලද සංඛ්‍යා කොරකුරු අනුසාරයෙන් රාජ්‍ය සංස්ථාවන්හි ප්‍රාග්ධන සම්පාදනය ඇස්තමේන්තු කර ඇත. තාවකාලික ඇස්තමේන්තු වන 1971 සංඛ්‍යා වලට පහත සඳහන් සංස්ථාවල හා මණ්ඩලවල ස්ථාවර චන්කම් වෙනුවෙන් වන වියදම් ඇතුළත් නොවේ. (1) ලංකා පිහන් බඩු සංස්ථාව. (2) පරන්තන්හි රසායන ද්‍රව්‍ය සංස්ථාව. (3) ලංකා ඛනිජ වැලි සංස්ථාව. (4) ලංකා සම්භාණ්ඩ සංයුක්ත මණ්ඩලය. (5) ලංකා රාජ්‍ය ලෝහ භාණ්ඩ සංස්ථාව. (6) ජාතික කිරි මණ්ඩලය - උතුරු කිරි කම්හල. (7) රාජ්‍ය දව සංස්ථාව. (8) ගංගා නි-ස. මණ්ඩලය. (9) ලංකා තේ පර්යේෂණායතනය (10) ලංකා ශ්‍රවණ සේවය. (11) රාජ්‍ය කාර්මික නිතිගත සංස්ථාව. (12) ලංකා පොල් මංඩලය. (13) ලංකා තේ ප්‍රවර්ධන මණ්ඩලය. (14) කර්මාන්ත සංවර්ධන මණ්ඩලය. (15) ශ්‍රී ලංකා විද්‍යාලංකාර විශ්ව විද්‍යාලය. (16) ලංකා විශ්ව විද්‍යාලය; හා (17) ලංකා ඉතිරි කිරීමේ බැංකුව.

ii සංස්ථා භණ්ඩාරවක ගිණුම් වර්ෂය ලීන් වර්ෂය හා සැසඳෙන්නේ නැත. යම් කිසි සංස්ථාවක ගිණුම් වර්ෂයෙන් සමසතව වැඩි කාලයක් ඇතුළත් වන්නේ යම් ලීන් වර්ෂයකට ද එම ලීන් වර්ෂයට එකී ගිණුම් වර්ෂයේ ඇස්තමේන්තු සම්පූර්ණයෙන් ඇතුළත් කර ඇත.